



روشن چراغ پایا۔ ملائکہ رحمت ان کو گھیرے رہتے ہیں، سیکینہ و رحمت کا ان پر نروس ہوتا اور آسمان کے دروازے ان کے لئے کھلے رہتے۔ ان کے لئے نہایت عالیشان رہائش گاہیں تیار کی گئیں۔ اللہ تعالیٰ ان کے مقام اور مرتبے پر مطلع تھا۔ ان کی نیکیوں اور قربانیوں کو قبول کر لیا اور ان کے مقام عالی کی تعریف کی۔ (نہج البلاغہ ۲۳۷)

ایک اور موقع پر فرمایا: "حتی بواہم محلثہم وبلغہم منجاتہم....." تا آنکہ ان (صحابہ رضی اللہ عنہم) کو منزل مقصود تک پہنچایا اور نجات کے مقام تک لاچھوڑا۔ ان کی لائٹھی سیدھی ہو گئی اور ان کی ایمانی چٹان اپنی جگہ ٹک گئی۔ واللہ میں بھی اس قافلہ کے آخر میں تھا۔" (نہج البلاغہ ۱/۷۷) (جاری ہے)



اگر تنقید کا سامنا ہو

اجتماعی زندگی میں اکثر اپنے کہے یا کیے ہوئے پر تنقید یا جواب طلبی کا سامنا کرنا پڑتا ہے۔ تنقید و احتساب کی حیثیت اجتماعی زندگی میں وہی ہے جو آنکھ اور آئینے کی ہے۔ اگر آنکھ بند کر دی جائے اور آئینہ میسر نہ ہو تو انسان کو اپنا حال براہ راست جاننے کا کوئی موقع نہیں ملے گا۔ تنقید کا صحیح فائدہ اس وقت ہوگا جب اس کے بارے میں مثبت رویہ اپنایا جائے۔ مثبت رویہ ان خصوصیات پر مشتمل ہوتا ہے:

۱۔ خیر مقدم کیا جائے: سنتے ہی ناگواری یا تلخی کا اظہار کرنے کے بجائے خوش دلی کے ساتھ اظہار رائے کا موقع دیا جائے۔
۲۔ دفاع سے گریز کیا جائے: تنقید کا جواب دفاعی انداز میں نہ دیا جائے، یا فوری دفاع کا نہ سوچا جائے بلکہ بات کو سمجھا جائے اور جذبات کو الگ رکھا جائے۔

۳۔ خیر خواہی اپنائی جائے: مخاطب کے بارے میں مثبت اظہار ہو۔ اس کی تنقید کو خیر خواہی پر محمول کیا جائے اور بدگمانی سے گریزاں ہو۔ حق بات کڑوی ہوتی ہے۔ یہ ابتداء میں طبع نازک پر گراں بھی گزرتی ہے، مگر یہ ہمیشہ حق ہوتی ہے۔ اسے مان لی جائے، اور انا کا مسئلہ نہ بنایا جائے۔

۴۔ جو بات صحیح ہو مان لیا جائے۔

۵۔ مبہم کی وضاحت طلب کی جائے۔

۶۔ غلطی کی تردید کی جائے۔

۷۔ اپنا موقف واضح طور پر پیش کیا جائے۔

۸۔ طوالت سے گریز کرتے ہوئے اصل مدعا بیان کیا جائے اور طولانی تمہید کے ذریعے وقت ضائع نہ کیا جائے۔

(بشکریہ: ترجمان القرآن، دسمبر 2004)

سوانح فقہائے امت قط: 1

حضرت امام ابوحنیفہ رحمۃ اللہ علیہ

عبدالوہاب خان

نام و نسب: امام صاحبؒ کی کنیت ابوحنیفہؒ اور نام نعمانؒ بن ثابتؒ ہے۔ آپؒ 80 ہجری میں عراق کے مشہور شہر کوفہ میں پیدا ہوئے۔ آپؒ عقل و دانش، فہم و فراست، بصیرت کاملہ اور تقویٰ شکاری کے اعتبار سے وہ عظیم شخصیت ہیں، جن کی ذات گرامی پر ملت اسلامیہ کو ناز ہے۔

آپؒ کے پوتے عمر بن حمادؒ نے کہا ہے کہ دادا کا نام زوطی بن ماہ تھا، وہ کابل اور فارسی الاصل تھا۔ جب مجاہدین نے اس علاقے کو فتح کیا تو ثابتؒ بن زوطی قید ہو کر بنی تیم کا غلام بنا، پھر آزاد ہو کر مولیٰ بنی تیم کہلایا۔ دو مہر نے پوتے اسماعیل بن حمادؒ کے بیان کے مطابق دادا کا نام نعمان بن مرزبان تھا اور یہ خاندان کبھی غلامی سے دوچار نہیں ہوا ہے۔

السخیرات الحسان میں دادا کے مختلف ناموں کے بارے میں یہ تطبیق دی گئی ہے کہ ان کے دو نام تھے: زوطی اور نعمان۔ اس تطبیق کی روشنی میں راقم الحروف کا اندازہ یہ ہے کہ ان کا اصل فارسی نام "زوطی" تھا اور حضرت علیؑ کے دور خلافت میں اسلام کی نعمت پانے کے بعد عربی نام "نعمان" رکھ لیا۔ واللہ اعلم

غلامی کے اثبات اور نفی سے متعلق ابوزہرہ نے یہ تطبیق دی ہے کہ زوطی یا نعمان آغاز فتوحات میں قید ہو کر جلد ہی آزاد ہو گئے۔ [حیات امام ابوحنیفہؒ ص: ۴۷ (اردو)] ابوزہرہ کہتے ہیں: "بسا اوقات حرمان نصیبی بھی فضائل اور شرف و سیادت کے حصول کا سبب بن جاتی ہے۔ عربوں نے مادی غلبہ حاصل کر لیا تو موالی اپنے ذوق و محنت کے بل بوتے پر وارث فکر و نظر قرار پائے۔" [ص: ۵۳]

آپؒ کے دادا نے حضرت علیؑ کو نوروز کے دن فالودہ پیش کیا تو آپؑ نے فرمایا: "نوروزنا کل یوم" یعنی ہمارے دین میں نوروز اور دیگر ایام میں کوئی فرق نہیں۔ آپؒ کے زمانہ اسلام میں آپؒ کا فرزند ثابتؒ پیدا ہوا، اور ثابتؒ بھی حضرت علیؑ سے ملے اور آپؑ نے ان کے اور ان کے اہل و عیال کے حق میں خصوصی دعا فرمائی۔

تعلیم و تربیت:

مدین گھرانوں کی طرح غالباً آپؒ نے بھی بچپن میں قرآن پاک حفظ کر لیا، کیونکہ آپؒ کو زندگی بھر کثرت تلاوت سے

شغف رہا ہے۔ قراءت آپ نے امام حفصؒ کے استاد امام عاصم بن بہدلتہؒ سے سیکھی، جن کا شمار قراء سبعہ میں ہوتا ہے۔ آپ نے ہوش سنبھالا تو کوفہ میں مختلف ادیان و نظریات کی معرکہ آرائی دیکھی۔ آپ نے فہم مناظرہ سیکھ کر اہل بدعت کے خلاف اپنا کردار ادا فرمایا۔ آپ ایک انتہائی دیانت دار تاجر تھے۔ امام عامر بن شراحیل الشعمیؒ نے آپ کی ذہانت و فطانت کو بھانپ کر حصول علم کی ترغیب دی، اس پر آپ نے تجارت کی طرف توجہ کم کر کے اہل علم کی طرف رجوع کر لیا۔ قاضی ابو یوسفؒ کہتے ہیں کہ آپ نے علم کلام، ادب و نحو، شعر و شاعری، تجوید و قراءت اور علم حدیث سب کے انجام پر غور کرنے کے بعد علم فقہ کو اختیار کیا۔ امام ذہبیؒ نے آپ کی سیرت کی روشنی میں اس روایت کی تردید کی ہے۔ [دیکھیے: سیر اعلام النبلاء ۶/۵۳۲ ط: دار الفکر] یحییٰ بن شیبانہ اور زفر بن ہذیلؒ کہتے ہیں کہ آپ فلسفہ و منطق کے ماہر تھے، بعد میں اسے اسلاف کرامؒ کے منہج علمی سے مختلف پا کر ترک کر دیا اور فقہی مسائل کی طرف متوجہ ہو گئے۔

اساتذہ کرام:

۲۲ برس کی عمر میں کوفہ کے مشہور فقیہ حماد بن ابی سلیمانؒ کے پاس زانوئے تلمذتہ کیا اور تادیر ان کے حلقہٴ درس سے وابستہ رہے۔ حتیٰ کہ ۱۲۰ھ میں ان کی وفات کے بعد مسجد کوفہ میں ان کی مسند درس کو رونق بخشی۔ آپ کے دیگر اساتذہ میں درج ذیل اہل علم و عمل شامل ہیں: (۱) عامر بن شراحیل الشعمیؒ، (۲) عطاء بن ابی رباحؒ، (۳) عکرمہ ابو عبد اللہ البربریؒ، (۴) نافع مولیٰ ابن عمرؒ، (۵) زید بن علی بن الحسینؒ (۱۲۲ھ)، (۶) محمد باقرؒ بن علی زین العابدینؒ (۷) جعفر الصادقؒ بن محمد باقرؒ (۸۰-۱۳۸)، (۸) ابو محمد عبداللہ بن حسنؒ (۷۰-۱۳۵) اور (۹) جابر بن یزید الجعفی (ان سے صرف عقلی علوم لیے، دینی

نظریات میں آپ فرمایا کرتے تھے: (ما رأیت اکذب من جابر الجعفی) [میزان الاعتدال]

آپ ایک دیانت دار اور ماہر تاجر ہونے کے ناتے نہایت دولت مند تھے۔ سال بھر کے نفع سے اہل علم کی ضروریات پوری فرماتے اور کہتے تھے کہ "صرف اللہ کا شکر ادا کریں۔" تجارتی معاملات میں ذرا ساشبہ ہوتا تو پوری رقم صدقہ فرمادیتے تھے۔

معاصرین کا اعتراف فضل:

آپ کے معاصرین میں سے مشہور عابد زاہد بزرگ فضیل بن عیاضؒ، جعفر بن ربیعؒ، ملیح بن وکیعؒ، عبداللہ بن المبارکؒ، عبدالعزیز بن جریجؒ، سلیمان الأعمشؒ اور امام مالکؒ بن انس وغیرہ نے شاندار الفاظ میں آپ کو خراج تحسین پیش کیا ہے۔

سیاسی نظریہ:

آپ کی مبارک زندگی کے ۵۲ برس اموی اور ۱۸ برس عباسی دور حکومت میں گزرے۔ جب طلویوں نے پہلے بنی امیہ

پھر بنی عباس کے خلاف علم بغاوت بلند کیا تو آپؑ کا میلان بھی ان کی طرف تھا۔ ابو زہرہ وغیرہ نے اس میلان کی وجہ میں آپؑ کے فارسی الاصل ہونے کی طرف اشارہ کیا ہے، لیکن راقم الحروف کے نزدیک یہ توجیہ قابل قبول نہیں۔ اس میلان کی وجہ صرف یہی تمنا ہو سکتی ہے کہ زمام اقتدار بھی آپؑ کے ہم پلہ اہل تقویٰ، علمائے دین اور عاملین سنت کے ہاتھ میں آجائے۔ بالکل اسی وجہ سے امام مالکؒ بھی علویوں کے ہم نوا تھے۔ واللہ اعلم

121ھ میں زید بن علیؑ کو ہشام بن عبدالملک کے خلاف بغاوت کے موقع پر 10,000 درہم بھیجے ہوئے امام صاحب نے یہ خط لکھا: "اگر میں جانتا کہ اہل کوفہ راست باز ہیں اور وقت آنے پر آپؑ کا ساتھ نہ چھوڑیں گے تو میں ضرور آپ کی پیروی کرتا اور مخالفوں سے جہاد کرتا۔" (حیات امام ابو حنیفہ، ص: ۲۹۵) آپؑ سابقہ تاریخی حقائق کی روشنی میں ابن سبأ سے متاثر انتہا پسندوں کو دعا با باز، مکار اور بے وفا سمجھتے تھے۔ آپؑ کو سادات اور علویوں سے خوب محبت و ہمدردی تھی، ظالم حکمرانوں کا تختہ الٹ کر خلافت راشدہ کے احیاء کے متمنی تھے، مگر آپؑ ان منافقین کے کندھوں سے اپنا کندھا کیسے ملا سکتے تھے جن کے پیشرو اپنا ہاتھ حضرت علیؑ اور حسینؑ وغیرہ کے خون سے رنگین کر چکے تھے۔ امام صاحبؒ کی فراست مؤمنانہ نے جس خطرے کی نشاندہی کی تھی وہ بالکل درست ثابت ہوئی۔ محبت اہل بیت کے جھوٹے دعویداروں نے ہر داعی حق کو عین میدان کارزار میں دھوکا دیا۔ چنانچہ ۱۲۱ھ میں زید بن علیؑ بن الحسینؑ نے بغاوت کی اور ۱۲۲ھ میں قتل ہوئے۔ ۱۲۵ھ میں ان کے بیٹے یحییٰ خراسان میں قتل ہوئے، پھر ۱۳۰ھ میں ان کے بیٹے عبداللہؑ یمن میں امویوں کے ہاتھوں قتل ہو گئے اور ان لاشوں پر عباسیوں نے سیاست کھیل کر حکومت حاصل کر لی۔

سرکاری مناصب سے انکار:

۱۳۰ھ میں اموی حکمران مروان بن محمد کے عراقی گورنر یزید بن عمر بن ہبیرہ نے فقہائے عراق کو اہم مناصب پیش کیے۔ ابن ابی لیلی (ت: ۱۴۸ھ)، عبداللہ بن شبرمہ (۱۴۳ھ) اور داؤد بن ابی ہند (۱۴۰ھ) نے عہدے قبول کر کے بچاؤ کی صورت نکالی۔ مگر امام صاحبؒ نہایت وجہ اور دلیر تھے، صریح انکار کیا۔ ابن ہبیرہ نے قضا سے انکار پر خاتم (سرکاری مہر) کا عہدہ پیش کیا۔ ٹھکرانے پر اس نے قید کروا لیا اور کوڑے مارتا رہا۔ یہ ثابت قدمی دیکھ کر جلاذ نے عرض کی: آپ کوئی بے ضرر سا عہدہ قبول کر لیجیے۔ فرمایا: "اگر وہ مجھے مسجد کے دروازے گننے کا حکم دے تو میں اس کے لیے بھی تیار نہیں۔" ابن ہبیرہ کا دل بیجا اور جلاذ سے کہا: یہ مجھ سے مہلت ہی مانگ لیں تو میں تیار ہوں۔ آپؑ نے ساتھیوں سے مشورہ کرنے کا بتا کر رہائی پائی اور مکہ مکرمہ تشریف لے گئے، جہاں کئی سال تک علمی شامغل اور بحث و مذاکرہ میں مشغول رہے۔